



السلام علیکم ورحمۃ اللہ وبرکاتہ

میرے علم کے مطابق لفظ خدا اللہ تعالیٰ کے لیے استعمال کرنا جائز نہیں ہے۔ اور ہم اللہ کے لیے وہی اسماء و صفات بیان کرتے ہیں جو اللہ تعالیٰ نے خود بیان کیے ہیں یا نبی کریم ﷺ نے بتائے ہیں۔ بعض لوگ کہتے ہیں، لفظ خدا فارسی لفظ ہے اور اس کا معنی معبود کے سوا اور کچھ بھی ہے؟

الحجاب بعون الوہاب بشرط صحیح السؤال

و علیکم السلام ورحمۃ اللہ وبرکاتہ

الحمد للہ والصلاۃ والسلام علی رسول اللہ، أما بعد

(دیکھیں الفاظ ”شئی، شخص اور نفس“ اللہ تعالیٰ کے لیے استعمال کرنا درست ہے۔) ”اور اللہ اپنے نفس سے تمہیں ڈراتا ہے۔“ (آل عمران: ۲۸)

(نبی کریم ﷺ کا فرمان ہے: «لَا تُشْخَصُ أَغْنِیَ مِنَ اللَّهِ» اللہ سے زیادہ غیرت مند اور کوئی نہیں۔) (صحیح بخاری، کتاب التوحید)

(سورۃ انعام میں اللہ تعالیٰ نے فرمایا: ”اے پیغمبر! ان سے بچھڑ کس شے کی گواہی سب سے بڑی گواہی ہے؟“ (الانعام: ۱۹) تو اللہ تعالیٰ نے اپنی ذات کو شئی سے تعبیر کیا۔

مگر یہ الفاظ اسماء حسنی میں شامل نہیں۔ اسی طرح لفظ ”موجود“ اللہ تعالیٰ کے لیے استعمال ہوتا ہے۔ اسماء حسنی میں شامل نہیں۔ رہا لفظ ”خدا“ تو یہ ہماری زبان و لغت میں ”اللہ“ کے ترجمہ کے طور پر استعمال ہوتا ہے۔ اسماء حسنی میں اس کو کوئی بھی شمار نہیں کرتا، جس طرح لفظ ”مہربان رحیم“ کے ترجمہ کے طور پر استعمال ہوتا ہے۔ اسماء حسنی میں شمار نہیں کیا جاتا۔ رہا آپ کا فرمان ”لفظ خدا فارسی لفظ ہے اور اس کا معنی معبود کے سوائے اور کچھ بھی ہے۔“ تو لفظ خدا کے لیے استعمال کی ممانعت نہیں نکلتی، جیسا کہ مہربان لفظ ہے۔ ہے بھی فارسی اللہ کے علاوہ دوسروں پر بھی بولا جاتا ہے۔ خود عربی الفاظ ”سمیع، بصیر رؤوف اور رحیم“ اللہ تعالیٰ پر بھی بولے جاتے ہیں اور انسانوں پر بھی بولے جاتے ہیں تو آیا ان کے متعلق بھی یہ کہا جائے گا کہ ان الفاظ کا اللہ تعالیٰ کے لیے استعمال درست نہیں؟ نہیں! ہرگز نہیں۔

فتاویٰ علمائے حدیث

جلد 09 ص